

Цыкл лекций, прысвеченых Адаму Бабарэку

23 кастрычніка ў Дзяржаўным музее гісторыі беларускай літаратуры з лекцыяй "Генерацыя творчай думкі, творчы дыяпазон А. Бабарэку. Адметнасць яго літаратурнай спадчыны" выступіў кандыдат філалагічных навук, супрацоўнік Беларускага дзяржаўнага архіва-музея літаратуры і мастацтва Віктар Жыбуль.

Эта ўжо другая лекцыя ў рамках праекту "На хвалі часу, у плыні жыцця", арганізаванага Нацыянальнай бібліятэкай Беларусі, Дзяржаўным музеем гісторыі беларускай літаратуры, Беларускім дзяржаўным архівам-музеем літаратуры і мастацтва і Выдавецкім домам "Звязда" да 100-годдзя літаратурнага аўяднання "Маладняк". Першую лекцыю падрыхтавала педагог, даследчыца і пісьменніца Ганна Севярынец. Мерапрыемствы дазваляюць пашырыць веды пра тое, якой багатай і разнастайнай, злучанай з еўрапейскім культурным працэсам, была беларуская літаратура, пакуль над ёй не ўзнялася сякера рэпрэсій.



Доўгі час пра А. Бабарэку можна было прачытаць у даведніках толькі некалькі абзораў як пра крытыка. В. Жыбуль паведаміў больш падрабязна пра факты з біографіі літаратара.

Адам Антонавіч Бабарэка нарадзіўся 14 кастрычніка 1899 года ў вёсцы Слабада-Кучынка Слуцкага павета ў сям'і безземельнага селяніна. Ён вучыўся ў слуцкай школе, а затым - у Менскай духоўнай семінарыі, пасля заканчэння якой яму адкрываўся шлях у настаўнікі альбо ў святы. Некалькі гадоў ён настаўнічаў на Случчыне. У 1922 годзе ён паступіў на этнолага-лінгвістычнае аддзяленне педагогічнага факультета БДУ, працаваў у рэдакцыі газеты "Савецкая Беларусь".

У 1918 годзе А. Бабарэка напісаў свае першае апавяданне ў жанры ўтопіі. У 20-тыя гады ён складаў апавяданні, у якіх адлюстроўваўся побыт і жыццё тагачаснай вёскі, і алегарычныя наўэлы, накшталт "Казак жыцця" Я. Коласа.

Стылістыка А. Бабарэку пачала выкрышталізоўвацца, ён звязаўся да філософскіх мініяцюр, прыпавесцяў і імпрэсій. Апавяданні з цыклу "Няскончаныя харкторыстыкі" адзначаліся імк-



неннем пранікнучы у глыбокі псіхалагічны свет чалавека.

- А. Бабарэка быў самапаглыбленым і самазасяроджаным чалавекам, праз меру аналічным, - адзначыў В. Жыбуль. - Нават побытавыя дробязі выклікалі ў яго ланцуг філософскіх разважанняў. Паглыблены псіхалагізм у прозе ён пакінуў сваю сябру К. Чорнаму, а сам ішчыльна заняўся крытыкай. Крытык з яго атрымаўся выдатны, наватарскі. Яшчэ пры жыцці яго называлі беларускім Бялінскім.

У 20-тыя гады, калі вя ўмовах савецкай улады адбывалася палітыка беларусізацыі, скіраваная на ўздым беларускай культуры, А. Бабарэка вітаў рэвалюцыйную рамантыку. Адбываўся росквіт беларускай літаратуры, з'яўлялася больш беларускіх выданняў, літаратары мелімагчымасць выражана самавыяўляцца. А. Бабарэка праявіў сябе чалавекам сінтэзу, у яго працах заўважана шмат філософскіх разважанняў, у дзённіках і нататніках адлюстраваны рысы філософіі і літаратуразнаўства.

Ён прысвячаў свае старонкі творчасці Язэпа Пушчы, даследаваў пазію Максіма Багдановіча, Алексія Гаруна, Янкі Купалы і Якуба Коласа, даваў ацэнку творчасці

Францішка Багушэвіча і Янкі Лучыны. Персаналіі беларускай літаратуры ён імкнуўся ўпісаць у своеасаблівую іерархію.

Яго хвалявалі ўзаемадачыненні паміж аўтарам, літаратурнымі творамі і чытачом, колазварот словамі ў літаратурным працэсе. Ён задумваўся пра сутнасць паэта ў тагачасным грамадстве, і як гэта сутнасць пе-раасенсіўвалася рознымі аўтарамі.

- Адам Бабарэка быў адным з рухавікоў тагачаснага літаратурнага працэсу, спараджаў тэорыю, якую ўвасаблялі ў жыццё яго больш экстравертныя сябры - У. Дубоўка, Я. Пушча, - падкрэсліў падследчык В. Жыбуль.

А. Бабарэка рабіў спробы раскладаці вершы беларускіх паэтаваў па нотных партытурах. На прыкладзе Я. Пушчы ён аналізаваў успрыняцце чытачом паэтичнага слова, успрыманне фанетычнага боку слова, разглядаў пазію з боку музыкальнасці, меладычнай схіляўся да словатворчасці, шукаў патаемны сэнс словаў.

У 1923 годзе ён стаў адным з тэарэтыкаў і заснавальнікаў лі-



таратурнага аўяднання "Маладняк", а праз некаторы час і "Узвышша". У 1925 годзе выйшла кніжка яго апавяданняў, крытычныя працы засталіся невыдадзенымі, яны захаваліся ў перыёдышы і ў рукапісах у яго архіве. У 30-тыя гады сацыяльны падтэкст яго тво-

раў набыў палітычнае гучанне, пачаліся арышты членоў "Узвышша", у тым ліку і А. Бабарэку.

В. Жыбуль паведаміў пра лёс жонкі Адама Бабарэку Ганны Іванаўны, якая была настаўніцай, і яго дзвюх дачок - Элеаноры і Алеся. Падчас лекцыі прагучалі ўрыўкі з апавяданняў і крытычных артыкулаў А. Бабарэку.

Паэт і літаратуравец Віктар Жыбуль з'яўляецца ўкладальнікам збору твораў А. Бабарэку. Матэрыялы з сямейнага архіва для двух тамоў прадаставіла ў 2010 годзе дачка пісьменніка Алеся Адамаўна. Наступная лекцыя В. Жыбуля, прысвяченая вядомаму крытыку, адбудзеца 30 кастрычніка ў Дзяржаўным музеі гісторыі беларускай літаратуры. Слухачы даведаюцца пра рэпрэсіі, перажытыя пісьменнікам.

Адам Бабарэка быў ары-

штаваны ДПУ БССР 25 ліпеня 1930 г. у Менску па справе "Саюза вызвалення Беларусі" і быў асуджаны пазасудовым органам НКУС 10 красавіка 1931 як "чалец контрэрэвалюцыйнай арганізацыі" і за "антысавецкую агітацыю" да 5 гадоў ссылкі, год прабыў у менскай турме, ссылку адбываў у г.п. Слабадское Кіраўскай вобласці, з канца 1934 г. - у горадзе Вятцы. Тэрмін ссылкі быў падвойжаны яму на 2 гады ў адміністрацыйным парадку.

Адам Бабарэка быў пайторна арыштаваны 24 ліпеня 1937 года. Паводле пастановы "тройкі" па Кіраўскай вобласці ад 15 лютага 1938 г. ён атрымаў 10 гадоў зняволення ў лагерах. Пакаранне адбываў у пасёлку Княж-Пагост Комі-АССР у Паўночным чыгуначным лагеры НКУС, дзе памёр у лагернай бальніцы.

Э. Дзвінская,
фота аўтара.